

జోరుపెంచిన చింతా ప్రభాకర్



చింతా ప్రభాకర్ సమక్షంలో బీఆర్ఎస్ లో చేరిన కొండాపూర్ నాయకులు(ఫైల్)



చింతా ప్రభాకర్ కు మద్దతు తెలుపుతున్న పార్టీ(ఫైల్)

- గ్రామాల్లో పర్యటన.. మద్దతు పలుకుతున్న ప్రజలు
- పార్టీ శ్రేణులతో వరుస సమావేశాలు
- చేరికలపై ప్రత్యేక దృష్టి
- చింతాకు అండగా భిన్న సామాజిక వర్గాలు, ఉద్యోగ సంఘాలు

సంగారెడ్డి అక్టోబర్ 12 (నమస్తే తెలంగాణ): సంగారెడ్డి నియోజక వర్గ బీఆర్ఎస్ అభ్యర్థి చింతా ప్రభాకర్ జనంలో మమేకముపుతున్నారు. ముఖ్యమంత్రి, బీఆర్ఎస్ అధినేత చంద్రశేఖర్ రావు సంగారెడ్డి నియోజకవర్గ బీఆర్ఎస్ అభ్యర్థిగా హ్యాండ్ డౌమ్ కార్పొరేషన్ చైర్మన్ చింతా ప్రభాకర్ పేరును ప్రకటించారు. ఎమ్మెల్యే అభ్యర్థిగా ప్రకటించింది మొదలు చింతా ప్రభాకర్ ప్రజల్లో ఉంటూ అన్ని వర్గాల మద్దతు కూడగడుతున్నారు. సీఎం కేసీఆర్, ఆర్డీ కె.వెంకటేశ్వర్ గృహ మంత్రి హరీశ్ రావు సూచనల మేరకు ఎమ్మెల్యే అభ్యర్థి చింతా ప్రభాకర్ నియోజకవర్గంలోని ప్రజలతో పాటు మేధావులు, విద్యావంతులు, ఉద్యోగ, ఉపాధ్యాయ సంఘాల ప్రతినిధులను కలిసి మద్దతు కూడగడుతున్నాడు. అలాగే నియోజకవర్గంలోని అన్ని సామాజిక వర్గాల పెద్దలను కలుస్తున్నారు. ఎన్నికల్లో తన గెలుపుకు సహకరించాలని ప్రతిబింబికి విజ్ఞప్తి చేస్తున్నారు. అన్ని వర్గాల ప్రజలు స్వచ్ఛందంగా చింతా ప్రభాకర్ కు మద్దతు ఇస్తున్నారు. ఇటీవల సమావేశమైన రేషన్ డిలీటర్ల తమ మద్దతు బీఆర్ఎస్ అభ్యర్థి చింతా ప్రభాకర్ కు ఉంటుందని ప్రకటించారు. ఈమేరకు సమావేశంలో ఏకగ్రీవ తీర్మానం చేసి చింతా ప్రభాకర్ కు అండకేసారు. ఉద్యోగ, ఉపాధ్యాయ

సంఘాలు, విశ్రాంత ఉద్యోగులు సైతం తమ మద్దతును ప్రకటిస్తున్నారు. విభిన్న సామాజిక వర్గాల ప్రజలు చింతా ప్రభాకర్ వెన్నంటే నడుస్తున్నారు. ముఖ్యంగా నియోజక వర్గంలోని ముస్లిం మైనార్టీలు, క్రీషియన్ మైనార్టీలు సైతం చింతాకు అండగా నిలుస్తున్నారు. **జనంతో మమేకమై....** సంగారెడ్డి బీఆర్ఎస్ ఎమ్మెల్యే చింతా ప్రభాకర్ ఎన్నడూ ప్రజలకు దూరంకాలేదు. సంగారెడ్డి నియోజక వర్గ ఎమ్మెల్యేగా పోటీ చేసిన ఓటమి పాలైనప్పటికీ చింతా ప్రభాకర్ జనంలోనే ఉన్నారు. ప్రజలకు నిరంతరం అందుబాటులో ఉన్నారు. కాంగ్రెస్ పార్టీ నుంచి ఎమ్మెల్యేగా గెలుపొందిన జగ్గారెడ్డి ప్రజలకు అందుబాటులో లేకుండా పోయారు. కనీసం ఫోన్ లో కూడా చిక్కని పరిస్థితి. అయితే చింతా ప్రభాకర్ మాత్రం సదాశివపేటలోని తన నివాసం, సంగారెడ్డిలోని తన కార్యాలయంలో ప్రజలకు నిరంతరం అందుబాటులో ఉన్నారు. ప్రజా సమస్యలను తెలుసుకుని పరిష్కరించడానికి పెద్దపాటు చేశారు. కరోనా సమయంలో నియోజకవర్గ ప్రజలకు అండగా నిలిచారు. కరోనా బారిన పడిన వారికి మెరుగైన వైద్యసేవలు అందేలా చూసి ప్రజల ప్రాణాలు కాపాడారు. సీఎం రిలీఫ్ ఫండ్ డబ్బులు ఇప్పించి పేద రోగులకు అండగా నిలిచారు. చింతా ప్రభాకర్ కు ఫోన్ చేస్తే చాలా సమస్య పరిష్కారముపుతుందన్న పేరు తెచ్చుకున్నారు. ఇటీవల అనారోగ్యానికి గురై కోలుకున్న అనంతరం తిరిగి ప్రజాసేవలో మునిగిపోయారు. సీఎం కేసీఆర్, మంత్రి హరీశ్ రావు సహకారంతో సంగారెడ్డి నియోజకవర్గంలో పెద్దపాటు అభివృద్ధి పనులు చేపట్టారు. పేదలకు సంక్షేమ పథకాలు అందేలా కృషి చేశారు. ముఖ్యంగా సీఎం కేసీఆర్ ఆశీస్సులతో సంగారెడ్డికి మెడి

కల్ కాలేజీతోపాటు నర్సింగ్, పారామెడికల్ కాలేజీలను సాధించారు. బీఆర్ఎస్ ఎమ్మెల్యే అభ్యర్థిగా ప్రకటించిన అనంతరం చింతా ప్రభాకర్ అసెంబ్లీ ఎన్నికల్లో గెలుపే లక్ష్యంగా ముందుకు సాగుతున్నారు. నియోజకవర్గంలోని గ్రామాల్లో పర్యటిస్తూ మద్దతు కూడగడుతున్నారు. పార్టీ లకు అతీతంగా సామాన్య ప్రజలకు ఆయనకు మద్దతుగా నిలుస్తున్నారు. ప్రజా మద్దతుతో ఎన్నికల్లో గెలిపిస్తామని ధీమా వ్యక్తం చేస్తున్నారు. **చేరికలపై ప్రత్యేక దృష్టి** బీఆర్ఎస్ ఎమ్మెల్యే అభ్యర్థి చింతా ప్రభాకర్ పార్టీ శ్రేణుల్లో సైతం ఉత్సాహాన్ని నింపుతున్నారు. పార్టీ నాయకులు, కార్యకర్తలు ఎన్నికల్లో కలిసికట్టుగా పనిచేసేలా ముందుకు నడిపిస్తున్నారు. ఇటీవల నియోజకవర్గంలోని ముఖ్య నాయకులు, మండల పార్టీ నాయకులతో సమావేశమై ఎన్నికల సన్నద్ధతపై చర్చించారు. నియోజకవర్గ స్థాయి నాయకులు మొదలు కార్యకర్తలకు వరకు అందరూ సమన్వయంతో పనిచేసేలా చర్యలు తీసుకుంటున్నారు. బూతు స్థాయి కమిటీలను వేసి వారితో చర్చించి సమావేశముపుతున్నారు. ఎన్నికల్లో గెలుపే లక్ష్యంగా పార్టీ కేడర్ పనిచేసేలా చర్యలు తీసుకుంటున్నారు. పార్టీలో చేరికలపై చింతా ప్రధానంగా దృష్టి పెట్టారు. ఇటీవల నియోజకవర్గంలోని కాంగ్రెస్, బీజేపీ నుంచి నాయకులు పెద్ద సంఖ్యలో బీఆర్ఎస్ లో చేరుతున్నారు. త్వరలోనే కాంగ్రెస్, బీజేపీకి చెందిన ముఖ్యనేతలు కొంతమంది బీఆర్ఎస్ లో చేరే అవకాశం ఉంది. చింతా ప్రభాకర్ మిగతా పార్టీల కంటే ముందుగానే గెలుపు వ్యూహాలకు పదునుపెడుతూ ప్రచారంలో దూసుకుపోతున్నారు.

బీఆర్ఎస్ లో చేరిక

ఎంపీ సమక్షంలో చేరిన బీజేవైఎం పట్టణశాఖ అధ్యక్షుడు

చేగుంట, అక్టోబర్ 12: ప్రభుత్వం చేస్తున్న అభివృద్ధి, సంక్షేమాన్ని చూసి బీఆర్ఎస్ లో భారీగా ఇతర పార్టీల నాయకులు చేరుతున్నారని మెడక్ పార్లమెంట్ సభ్యుడు, దుబ్బాక బీఆర్ఎస్ అసెంబ్లీ అభ్యర్థి కొత్త ప్రభాకర్ రెడ్డి పేర్కొన్నారు. దుబ్బాక బీఆర్ఎస్ కార్యవేదిక కార్యాలయంలో గురువారం నాల్గిం బీజేవైఎం పట్టణశాఖ అధ్యక్షుడు శిర్ష అభిలాష్ బీజేపీకి రాజీనామా చేసి బీఆర్ఎస్ లో చేరారు. శిర్ష అభిలాష్ కు ఎంపీ కండువా కప్పి పార్టీలోకి ఆహ్వానించారు. కార్యక్రమంలో నాల్గిం జడ్పీటీసీ బాణాపురం కృష్ణారెడ్డి, మండల పార్టీ అధ్యక్షుడు మైలరాంబాబు ఉన్నారు.



నాల్గిం బీజేవైఎం పట్టణశాఖ అధ్యక్షుడు శిర్ష అభిలాష్ కు పార్టీ కండువా కప్పి ఆహ్వానిస్తున్న ఎంపీ ప్రభాకర్ రెడ్డి

ఇంజనీరింగ్, సెక్టార్ అధికారులతో సమావేశం



సమావేశంలో మాట్లాడుతున్న ఎన్నికల అధికారి, కలెక్టర్ రాజ్ కుమార్

మెడక్ రూరల్ అక్టోబర్ 12: కలెక్టరేట్ లోని వీడియో సమావేశ మందిరంలో జిల్లా ఎన్నికల అధికారి రాజ్ కుమార్, అదనపు కలెక్టర్ వెంకటేశ్వర్ రెడ్డి కలిసి గురువారం ఇంజనీరింగ్ అధికారులు, సెక్టార్ అధికారులతో సమావేశం నిర్వహించారు. ఈ సందర్భంగా కలెక్టర్ మాట్లాడుతూ రాష్ట్ర శాసనసభకు సాధారణ ఎన్నికల షెడ్యూల్ విడుదలైన నేపథ్యంలో జిల్లాలో 50 మంది సెక్టార్, ఆరు గురు రిజర్వుడు సెక్టార్ అధికారులను ఏర్పాటు చేశామన్నారు. పోలింగ్ కేంద్రాల్లో ఇప్పటికే చేపట్టిన పనులను పూర్తి చేయాలని, కొత్త పనులు చేపట్టవద్దని ఇంజనీరింగ్ అధికారులకు సూచించారు. కార్యక్రమంలో ఆర్డీ వోలు, పంచాయతీరాజ్ ఇంజనీర్లు, విద్యాశాఖ అధికారులు, ఎంకాఆర్ వోలు, ఎంపీడీవోలు తదితరులు ఉన్నారు.

నమస్తే తెలంగాణ క్లాసిఫైడ్

WANTED

★ రామకృష్ణ గ్రూప్ Hyd, VJA శ్రీమంతుల ఇండ్లలో పట్టు సేవకు, బేబీ కేర్, ఇంటి/ వంటపని చేయటకు వర్కర్స్ కావాలను. ఫోన్ + వట్ + జీతం: 15-22 వేలు. ఏకెంట్లకు 5000/- కమీషన్. ఫోన్: 9281452833, 9281452844. NT-320501

★ Wanted Civil Engineer (Naranyankhed Project) Mechanical Engineer (Sad-sivpet, Factory) Mobile: 9346349908. Mail: expeeengineeringhr@gmail.com NT-318387

గమనిక: క్లాసిఫైడ్ ప్రకటనలకు ప్రతిస్పందించే ముందు తగిన రీతిలో క్లుప్తంగా వివరించుకోవాలి. ఎంపీడీవోలు తదితరులు ఉన్నారు.

మల్లన్న హుండీ లెక్కింపు

చేర్యాల, అక్టోబర్ 12: కొమురవెల్లి మల్లికార్జున స్వామి ఆలయ హుండీలను మహా మండపంలో ఆలయ ఈవో బాలాజీ ఆధ్వర్యంలో దేవదాయశాఖ సిద్దిపేట డివిజన్ ఇన్ స్పెక్టర్ రంగారావు పర్యవేక్షణలో గురువారం లెక్కింపులు జరిగాయి. ఆలయంలోని 23 హుండీలకు ఆలయ అర్చకులు, ఉద్యోగులు, తాత్కాలిక సిబ్బంది, రాజస్థానీ సిల్ల జిల్లాకు చెందిన శివరామకృష్ణ భజన మండలి సేవా సమితి సభ్యులతో లెక్కించారు. 62రోజుల్లో రూ.65,18,785 నగదు, 25 గ్రాముల మిశ్రమ బంగారం, 4,500 గ్రాముల మిశ్రమ వెండి సమకూరింది. దీంతో పాటు 11విదేశీ కరెన్సీ నోట్లు, 1000 కిలోల మొక్కబడి బియ్యం వచ్చింది. ఈ సందర్భంగా ఆలయంలో ఈవో విలేకరులతో మాట్లాడుతూ నగదును స్థానిక ఏజీబీబీలో జమ చేశామన్నారు. లెక్కింపులో ఏకావో వైరాగ్యం అం జయ్యి, పర్యవేక్షకుడు నీల శేఖర్, ఆలయ స్థానాచార్యుడు పడిగన్నగారి మల్లేశం, ప్రధానార్చకుడు మహాదేవుని మల్లికార్జున్, అర్చకులు, సిబ్బంది పాల్గొన్నారు.



నగదు లెక్కింపును శివరామకృష్ణ భజన మండలి సభ్యులు

ఖాజాపూర్ శివారులో ప్రతీకార హత్య



ఘటనాస్థలాన్ని సందర్శించి పరిశీలిస్తున్న డీఎస్పీ, సీఐ

- తల్లిని చంపిన హంతకుడిని చంపి దహనం చేసిన కుమారుడు
- ఖాజాపూర్ శివారులో ఘటన
- స్థలాన్ని సందర్శించిన డీఎస్పీ, సీఐ

సిర్సాపూర్, అక్టోబర్ 12: కన్నతల్లిని హతమార్చిన వ్యక్తిని ప్రతీకారంతో హత్య చేసి దహనం చేసిన సంఘటన సిర్సాపూర్ మండలం ఖాజాపూర్ శివారులో చోటుచేసుకుంది. గురువారం రాత్రి కంగ్లి సీబి జుక్కల హస్తంతు తెలిపిన వివరాల ప్రకారం.. సిర్సాపూర్ మండలం పరిధిలోని ఖాజాపూర్ గ్రామానికి చెందిన కురుమ గోపాల్, కల్వేర్ మండలం మీర్ఖాన్ పల్లి గ్రామానికి చెందిన ముప్పిడి రాములు (35)ను బుధవారం సాయంత్రం హత్య చేసి మృతదేహాన్ని కాల్చి వేశాడు. పడెండ్ కిందట కల్వేర్ మండలం మీర్ఖాన్ పేటకు చెందిన ముప్పిడి రాములు, ఖాజాపూర్ కు చెందిన గోపాల్ తల్లి లింగమ్మను కామారెడ్డి జిల్లా నిజాంసాగర్ మండలం వడ్డేపల్లి శివారులో కాళ్ళు, చేతులు సరికి హత్య చేశాడు. గతంలో కేసులు కూడా నమోదయ్యాయి. ఖాజాపూర్ కురుమ గోపాల్ పథకం ప్రకారం ముప్పిడి రాములును బుధవారం సాయంత్రం ఖాజాపూర్ శివారులోకి రప్పించి తనే హత్య చేశానని పోలీసుల ఎదుట లొంగిపోయాడు. మృతుడి భార్య ముప్పిడి సాయప్ప ఇచ్చిన ఫిర్యాదు మేరకు కేసు నమోదు చేసినట్లు సీబి హస్తంతు తెలిపారు. ఈమేరకు గురువారం నారాయణఖేడ్ డీఎస్పీ వెంకటేంద్ర, కంగ్లి సర్కిల్ ఇన్ స్పెక్టర్ జుక్కల హస్తంతు ఘటనా స్థలాన్ని చేరుకొని పరిశీలించారు. ఈ కేసులో కురుమ గోపాల్ తోపాటు ఇంకా ఎవరెవరు ఉన్నారు, హత్యకు గురైన రాములును ఇక్కడికి ఎలా రప్పించారనే కోణంలో పోలీసులు విచారణ చేస్తున్నారు. పూర్తిస్థాయి దర్యాప్తు చేపడుతున్నారు. ఘటనా స్థలాన్ని పోలీసు సిబ్బంది పరిశీలించారు.

మన రాష్ట్రం మన పత్రిక

నమస్తే తెలంగాణ

Telangana Today

FOR LOCAL TO GLOBAL NEWS

పుట్టినరోజు, పదవీ విరమణ, వార్షికోత్సవ శుభాకాంక్షలు, వర్ధంతి, జయంతి, లీగల్ నోటీసులు మరియు ఇతర ప్రకటనల కొరకు

ఈ దిగువ తెలిపిన నెంబర్లపై సంప్రదించగలరు.

ప్రకటనల విభాగం నెం: 80966 77655

సిల్లిపేట/గడ్చెరో/తూర్పు/మెడక్ : 80966 77663
సంగారెడ్డి/బహారాబాద్/నారాయణఖేడ్ : 9182777658
పటాన్చెరు : 80966 77657